



BORD DWAR IL-KONTROLL TA' KIRI TA' RABA

MAGISTRAT DR.
FRANCESCO DEPASQUALE

Seduta tal-21 ta' Frar, 2013

Rikors Numru. 5/2008

**Joseph u Maria Lourdes Sciberras u, b'digriet tal-Bord
tad 19 ta' Mejju 2009, wara il-mewt ta' Joseph
Sciberras, Nicholas Sciberras, Maria Sciberras u
Antoinette Sciberras.**

Vs

**Kalcedonia armla minn John Vassallo, Gerolamo sive
Jimmy Vassallo u Maria Nikolina xebba Vassallo**

Il-Bord

Ra ir-rikors promotur ippresentat fis 27 ta' Novembru 2008
fejn ir-rikorrenti qalu :-

Illi, b'sentenza deciza mill-Prim Awla tal-Qorti Civili fid 9
ta' Jannar 2008 gie deciz illi l-intimati jiddetjenu l-ghalqa
imsejha ta' Bur ix-Xewk fil-limiti tas-Siggiewi tal-kejl
superficjali ta' 2,787.14 metru kwadru, bil-qbiela ta' Erba

Kopja Informali ta' Sentenza

Euro u sitta u sittin centezmu fis-sena li jithallas kull sena b'lura, bl-iskadenza li jmiss nhar il 15 ta' Awissu 2009.

Illi r-rikorrenti għandha bzonn din ir-raba ghall-uzu tal-fmailja tagħha ghall-iskop agrikolu u senjatament għal binhom Nicholas Sciberras.

Illi inoltre l-intimati ma zammewx ir-raba b'mod tajjeb u dan billi fforma passagg wisa mill anqas tnax-il pied u kwazi pubbliku, peress li l-bibien huma dejjem miftuhin u kullhadd jista jghaddi bl-ingienji, tant li fil fatt ntilfet hafna mill-hamrija minhabba li l-ilma tax-xita ma sabx ilquġġ.

Għaldaqstant l-esponenti talbu bir-rispett illi l-Bord jogħgbu jawtorizzahom, prevja il-likwidazzjoni tal-kumpens li talvolta jista jirrizulta dovut lill intimati jekk ikun il-kaz, sabiex fl-iskadenza li jmiss ma jgeddux din il-kirja u jirreprendu l-pussess ta' l-art fuq deskritta.

Illi, premezz ta' risposta ppresentata fit 22 ta' Jannar 2009, l-intimati rrispondew billi qalu:-

Illi l-propjeta in kwistjoni kienet originarjament tappartjeni lill Guzeppi Vassallo, missier ir-rikorrenti Maria Lourdes Sciberras u l-mejjet John Vassallo, ir-ragel ta' Kalcedonia Vassallo u missieri l-intimati, lkoll ahwa Vassallo.

Illi l-ghalqa in kwistjoni kienet dejjem mahduma minn Guzeppi Vassallo, li kien gabilot u *full-time* farmer, u l-ghalqa in kwistjoni kienet registrata fuqu l-Għammieri, bhala sid.

Illi, sussegwentement, meta l-imsemmi Guzeppi Vassallo kiber u wasal għal eta tal-pensioni, huwa qabbel l-ghelieqi kollha li huwa kellu f'Bur il-Kbir u f'Bur ix-Xewk, limiti tas-Siggiewi, u rregistrahom l-Għammieri fuq ibnu Ganni Vassallo, li kien full-time farmer li kien ihallas il-qbiela kemm lilu, kif ukoll lill mejta martu, ossija omm Maria

Lourdes Sciberras, u cioe' Antonia Vassallo illi mietet qabel Guzeppi Vassallo.

Illi, fit-28 ta' Dicembru 1980, Guzeppi Vassallo kien irrilaxxa ricevuta ta' twellija ta' dawn l-gheliqi lil ibnu John Vassallo.

Illi in oltre jirrizulta fl-atti tal-kawza *Joseph Sciberras vs John Vassallo* deciza mill-Prim Awla tal-Qorti Civili fid 9 ta' Jannar 2008, illi l-intimati effettivament jiddetjenu dan it-titolu ta' qbiela fuq ir-raba in kwistjoni li gie kkonfermat bis-sentenza in kwistjoni.

Illi din hija kwistjoni antika hafna u r-rikorrenti b'xi mod jew iehor iridu jcahhdu lill-intimati mill-qbiela tar-raba tagħhom tant li qabel l-atti ta' din il-kawza fuq imsemmija, huma b'Mandat ta' Inibizzjoni degretat fit 2 ta' Marzu 1988, ippretendew illi huma wkoll għandhom dritt illi jidħlu fl-ghelieqi in kwistjoni li kienu mqabbla lil John Vassallo u fl-Atti ta' dak l-istess Mandat, il-Qorti qalet illi John Vassallo, ir-ragel u missier l-intimati, irnexxilu jiprova illi għal tul ta' zmien sewwa, qabel ma nqqla tilwim bejnu w bejn oħtu r-rikorrenti, huwa ma kien gie qatt milqugh li jidhol jahdem akkонт tiegħu wahdu, anzi fl-atti ta dak il-Mandat, Joseph Sciberras, skond hu, ikkonferma li l-genituri tal-kontendenti kienu taw lil John Vassallo bi qbiela, r-raba in kwistjoni.

Illi għar-rigward l-ghalqa ta' Bur ix-Xewk, jirrizulta illi mill-15 ta' Novembru 1988, l-ghalqa hija rregistrata fuq John Vassallo hawn fuq imsemmi mad-Dipartiment tal-Għammieri.

Illi l-kwistjoni illi r-raba in kwistjoni huwa mqabbel lill-intimati, huwa fatt illum inkontestat u res gudikata stante

illi s-sentenza tad-9 ta' Jannar 2008 qatt ma giet appellata mir-rikorrenti

Illi dak illi ma rnexxilhiex tagħmel tul dawn l-ghoxrin sena, issa r-rikorrenti qieghda tiprova tittenta mhux biss tramite dawn il-proceduri imma wkoll tramite wkoll proceuri ohrajn quddiem il-MEPA beix tapplika għal permess għal hrug ta' serer fuq l-art in kwistjoni skond applikazzjoni 2886/08 f'isem zewgha, ir-rikorrenti Joseph Sciberras.

Illi, b'decizjoni tal-Awtorita' ta' l-Ippjanar tal-21 ta' Jannar 2008, din l-applikazzjoni għal hrug ta' permess ta' dawn is-serer u stores gie michud mill-istess Awtorita'.

Illi għalhekk mhux minnu illi r-rikorrenti għandhom bzonn din ir-raba għal uzu tal-familja tagħhom u ciee' għal binhom Nicholas Sciberras, li huwa gradwat mill-Universita' ta' Malta, jahdem full-time mal-kumpannija GFI ossija kumpannija tal-IT bhala manager, qatt ma hadem ur-raba in kwistjoni u/jew xi raba ohra, u dan huwa biss tentattiv biex ir-rikorrenti jieħdu lura l-art imqabbla lill-intimati, minkejja li l-art in kwistjoni dejjem giet mahduma mill-istess intimati u qabilhom minn John Vassallo u qablu minn Guzeppi Vassallo.

Illi mhux minnu illi l-intimati ma zammewx ir-raba b'mod tajjeb, stante illi l-passagg ilu ffurmat is-snin u għandu wesgha ta' cirka tmien piedi u mhux tnax-il pied kif sostnut mir-rikorrenti, liema passagg gie ffurmat cirka erbghin sena ilu, minn sid l-istess art, u ciee' Guzeppi Vassallo.

Illi wieħed ma jistax jifhem kif issa, wara dan iz-zmien kollu, r-rikorrenti qalet din il-kwistjoni meta dan kollu ilu ffurmat snin kbar u mhux minnu illi b'dan il-passagg intilfet hafna hamrija.

Kopja Informali ta' Sentenza

Ghaldaqstant, l-intimati jirrespingu l-allegazzjonijiet tar-rikorrenti u jitolbu lil din l-Onorabbi Bord sabiex joghgbu jichad it-talbiet tar-rikorrenti, bl-ispejjez kontra l-istess rikorrenti, stante illi huwa dejjem hadmu l-istess raba, zammewha fi stat tajjeb, u m'hemmx raguni ghaliex dan il-Bord għandu jordna l-izgħumbrament tagħhom.

Ra l-affidavit ta' **Maria Lourdes Sciberras** ippresentat fit-22 ta' Gunju 2009, a fol 19 tal-process flimkien mad-dokumentazzjoni hemm mehmuxa.

Ra l-affidavit ta' **Nicholas Sciberras** ippresentat fit 22 ta' Gunju 2009, a fol 40 tal-process.

Ra illi fis-seduta tat-22 ta' Gunju 2009, ir-rikorrenti iddikjarat li ma kellhiex aktar provi x'jippresentaw.

Ra ix-xhieda in kontro ezami ta' **Maria Lourdes Sciberras** mogħtija fil-5 ta' Ottubru 2009.

Ra l-affidavit ta' **Jimmy Vassallo** a fol 59 tal-process u dokumenti mieghu esebiti.

Ra l-affidavit ta' **Kalcedonia Vassallo** a fol 72 tal-process.

Ra ix-xhieda ta' **Nicholas Vassallo** illi ingħatat fis-17 ta' Marzu 2010.

Ra ix-xhieda ta' **Jimmy Vassallo** mogħtija fis-6 ta' Ottubru 2010 in kontro ezami.

Ra ix-xhieda ta' **Maria Lourdes Sciberras** mogtija fit 2 ta' Frar 2011 fuq rikjestta tagħha fejn talbet illi tikkorregi dak illi kienet xehdet precentement.

Ra ix-xhieda ta' **Nicholas Sciberras** mogtija fit 23 ta' Marzu 2011.

Ra ix-xhieda ta' **Alfred Camilleri** mogtija fit 23 ta' Marzu 2011.

Ra ix-xhieda ta' **Jason Busuttil** mogtija fit 23 ta' Marzu 2011.

Ra in-nota bid-dokumenti ippresentata mill-intimati fit 18 ta' Mejju 2011.

Ra illi fis-seduta tat 18 ta' Mejju 2011 l-intimati iddikjaraw illi ma fadallhom aktar provi x'jippresentaw.

Ra in-nota bid-dokumenti ippresentata mir-rikorrenti fis-26 ta' Mejju 2011 in ritaljazzjoni għad-dokumenti esebiti mill-intimati fuq imsmemija.

Ra illi fit 23 ta' Novembru 2011 il-partijiet itrattaw il-kaz u l-kaz baqa differit għas-sentenza.

Ikkunsidra

Illi l-kaz in ezami huwa l-epilogu ta' serje interminabbli ta' proceduri li sehhew bejn il-partijiet u li jirrigwardaw artijiet li kienu f'idejn Ganni Vassallo, missier ir-rikorrenti Maria Lourdes Sciberras kif ukoll missier ir-ragel tal-intimata Kalcedonia Vassallo, ossija il-mejjet John Vassallo, li t-tnejn li huma kienu wlied ta' l-istess Ganni Vassallo.

Jirrizulta illi missier ir-rikorrenti, f'Novembru 1976 biegh lir-rikorrenti l-ghalqa meritu tal-kawza odjerna, ossija "ghalqa fil-limiti tas-Siggiewi, kuntrada ta' Bur Ix-Xewk, u hekk ukoll denominata 'Tat Trejqa'". Dina l-art, izda baqghet tintuza minn missierha illi mbghad ghadda kollox lill huha, il-mejjet John Vassallo, li kien ihallas qbiela lill-genituri tieghu tal-art li kien jaghmel uzu minnha, fosthom l-art tar-rikorrenti.

Jirrizulta illi z-zewgt genituri tar-rikorrenti mietu fis-sena 1987 u, sena wara, ir-rikorrenti niedet proceduri fil-Prim Awla tal-Qorti Civili fejn talbet lill Qorti sabiex tiddikjara lill John Vassallo, ragel tal-intimata, li ma kellu ebda dritt validu f'zewgt eghlieqi, fosthom dik meritu tal-kaz odjern. John Vassallo, da parte tieghu, sahaq illi missieru kien ceda il-qbiela fuq l-artijiet favur tieghu u kellu ricevuti ta' hlasijiet ta' tali qbiela.

Jirrizulta illi, permezz ta' sentenza, illi ma gietx appellata, moghtija fid 9 ta' Jannar 2008, il-Qorti ikkonkludiet illi John Vassallo attwalment kellu titolu ta' qbiela fuq l-art in kwistjoni u ghalhekk cahdet it-talba maghmulha mir-rikorrenti.

Jirrizulta illi ftit xhur wara tali decizjoni, ossija fis 27 ta' Novembru 2008, ir-rikorrenti, mhux sodisfatta bl-ezitu tal-kaz fuq imsemmi, iprocediet quddiem il-Bord sabiex titlob ir-ripreza tal-propjeta u dana ghal zewgt ragunijiet, ossija illi għandu bzonn l-art binha, Nicholas, kif ukoll ghax saret hsara lill-art billi gie ffurmat passagg fl-art meritu tal-kawza odjerna.

Ikkunsidra

Illi, kif gia fuq indikat, it-talba tar-rikorrenti saret fuq zewgt binarji - wahda relatata mal-htiega personali tal-art ghal skop agrikolu, u l-ohra relatata mal-użu hazin tal-art in kwistjoni.

Dwar l-ewwel binarju, ossija dik stabilita fl-Artikolu 4 (2) (a) tal-Kap 199, l-insejament tal-Qrati tagħna jinsab delineat b'mod car fis-sentenza **Grezzju Caruana et vs Guzeppi Degabriele App 12/1993** deciz 3/11/2004, fejn kien rriteniet dwar:-

“..... il-lokuzzjoni tas-subparagrafu 2 (a) ta’ l-Artikolu 4 tal-Kapitolu 199 li jipprovdi li l-Bord jilqa’ t-talba tas-sid jekk dan jipprova illi “jehtieg ir-raba biex jigi wzat għal skopijiet agrikoli minnu personalment jew personalment minn xi membru tal-familja.

Għandu jigi nnotat illi ma’ dan l-artikolu hu abbinat ukoll il-proviso li jghid li anke fil-kaz prevvist fl-imsemmi subparagrafu 2(a), “mhux raguni bizzejed biex jigi milqugh ir-rikors ta’ sid il-kera, jekk il-kerrej jipprova li rraba in kwestjoni jkun fonti importanti ta’ l-ghixien tieghu u tal-familja tieghu u jekk il-Bord ikun sodisfatt li l-kerrej ibati aktar minn sid il-kera jekk ir-rikors jigi milqugh.”;

*Jinsab spjegat fis-sentenza fl-ismijiet “**Jane armla minn John Mary Calleja et -vs- Francesco Calleja et**”, Appell, 6 ta’ Ottubru 2000, illi skond it-test tal-ligi fuq riprodott, “l-iter procedurali li kellu allura jigi segwit mill-Bord kien is-segwenti:-*

“(a) Il-Bord kellu jkun sodisfatt illi s-sid tar-raba kien jehtiegu biex jigi wzat għal skopijiet agrikoli minnu personalment jew minn xi membru tal-familja. Din il-prova kellha ssir qabel kollox u fl-ewwel lok minn sid il-kera;

“(b) *Il-kerrej kellyu mbagħad jiprova li r-raba in kwistjoni kien fonti importanti ta’ l-ghixien tieghu u tal-familja tieghu;*

“(c) *Jekk dan l-element jigi sodisfacentement pruvat mill-kerrej, il-Bord kellyu jikkonduci l-ezami komparattiv li l-ligi tesigi biex ikun sodisfatt li l-kerrej kien ser ibati aktar minn sid il-kera jekk ir-rikors jigi milqugh.*.”;

*Issa kwantu jolqot il-proposizzjoni nkwadrata taht (a) fis-sentenza precitata, jinsab deciz illi d-disposizzjoni tas-subinciz 2(a) ta’ l-Artikolu 4 “tistabbilixxi bhala prerekwiziti sine qua non għar-ripreza tal-fond fuq din il-kawzali (a) li r-riprexa tkun mehtiega għal skopijiet agrikoli; (b) illi sid il-kera kien qed jitlob ripreza tieghu biex juza r-raba personalment jew biex jigi wzat minn xi membru tal-familja tieghu personalment; (c) li allura l-persuna, kwalifikata skond din id-disposizzjoni biex tagħmel uzu mir-raba, tkun gabillott.” - **“Mario Mizzi et -vs- Victor Stellini”**, Appell, 23 ta’ Gunju 2000;*

In rigward l-aspett ta’ bzonn da parte tar-rikorrenti, jigifieri dak tal-htiega, fis-sentenza tad-**9 ta’ Lulju 2008 fl-ismijiet Giovanna Spiteri et vs Loreto Zerafa et, l-Qorti tal-Appell** irrittenet is-segwenti li dan il-Bord iqis bhala ta’ importanza tali li qed tkun riprodotta parti sostanzjali minnha:

Mill-iskorta tad-diversi decizjonijiet, ta’ l-imghoddi u tal-prezent, jidher li l-interpretazzjoni l-aktar akkurata li tiddixxendi mill-precitat artikolu tal-ligi hi dik kif hawn taht sintetikament rifless:-

(1) *Ir-rekwizit tal-bzonn hu wkoll sodisfatt bid-dikjarazzjoni guramentata tar-rikorrenti. Ara “Andrea*

Zammit et -vs- Carmelo Bonnici”, Appell, 13 ta’ Novembru, 1979;

(2) *Il-bzonn ma għandux ikun wiehed impellenti jew urġenti imma ragonevoli jrid ikun. Dan fis-sens li r-rikorrenti jrid tasseg jissoddisa lill-Bord li hu jrid jiehu rraba lura għal skopijiet agrikoli. Mhux bizzejjed, allura, is-semplici dikjarazzjoni generika magħmula mir-rikorrenti li għandu bzonn ir-raba’ għalih. Ara f’dan is-sens “John Zammit et -vs- Salvatore Falzon et’, Appell, 5 ta’ Novembru, 1996;*

(3) *“Indubbjament, il-bzonn ekonomiku, u cjoe il-htiega li s-sid jirriprendi l-pusseß tal-fond biex jahdmu hu u jzid l- introjtu tieghu u tal-familja hu forsi l-iktar wiehed ovvju u indiskutibbli. Mhux eskluz pero` li jista’ jkun hemm ukoll bzonnijiet ohra inqas apparenti, imma daqstant iehor validi, biex jawtorizzaw ir-ripresa tal-fond mis-sid li jehtieglu jipprova li t-talba tieghu ma kienetx kapriccuza imma kienet immirata biex tissodisfa l-bzonn tieghu jew tal-familja tieghu”. Vide “Anthony Abela et -vs- Francis Degabriele”, Appell, 9 ta’ Lulju, 1999;*

(4) *Fi kliem iehor il-bzonn irid ikun genwin u in bona fede u mhux intenzjonat biex is-sid japrofitta ruhu halli wara li jottjeni r-raba’jispekula favur haddiehor. Ara “Evangelista Xuereb -vs- John Agius proprio et nomine”, Appell, 16 ta’ Novembru, 1976;*

Imbghad, f’kaz illi dak rikjest mir-rikorrenti huwa ppruvat lill dana il-Bord, tistkatta l-oneru, fuq il-kerrej, li jipprova li rraba in kwistjoni hija fonti importanti. Dan hu pacifikament akkolt fis-sentenza **Nazzareno Farruga vs John Aquilina** Appell 29.4.1996 fejn kien ritenut illi, sabiex tkun skontata l- prova ta’ importanza mill-intimat, m’ghandux ghafnejn juri li għandu xi dipendenza totali mir-raba’ rikjest jew li dan hu ta’ impożanza assolut.

"mhux bizzejed li jirrizulta li mir-raba' l-inkwilin idahhal xi qligh jew jiehu xi vantagg. Jehtieg li jigi provat li r-raba' jikkostitwixxi mhux biss mezz ta' ghixien tieghu imma li tali mezz ikun mezz importanti ghal tali ghixien. Importanti ma jfisserx necessarju b'mod absolut, li minghajru l-inkwilin ma jkunx jista' jghix. Pero` d-dhul mir-raba' jrid ikun tali illi jekk l-inkwilin jigi mcahhad minnu, ikun ser ibati sensibilment fil-mezzi tal-ghixien tieghu. Ifisser allura li l-Qorti trid tistabilixxi jekk hux il-kaz li jekk is-sid jigi awtorizzat jirriprendi l-pusess tar-raba', n-nuqqas ta' l-istess raba' jkun ifisser ghall-inkwilin tbatija u sacrificju li jaffettwa negattivamente il-kwalita` tal-hajja tieghu. Dan b'mod sostanzjali anke jekk relativ u mhux absolut".

Dwar it-tieni binarju adoperat mir-rikorrenti bhala linea ta' attakk, ossija dik li kkaguna hsara lill-propjeta', dana huwa kkonsidrat fl-artikolu 4 (2) (f) tal-istess Kap 199.

Ikkunsidra

Illi mill-fatti kif prodotti mir-rikorrenti, huma jishqu illi għandhom bzonn l-art in kwistjoni peress illi wiehed mir-rikorrenti, ossija it-tifel Nicholas Sciberras, irid l-art għaliex sabiex ikun jista iwahhal id-dwieli u jzid l-introitu tieghu minn tali dwieli.

Illi l-Bord ma huwiex konvint illi dina hija attwalment irraguni ghaliex huwa għandu bzonn tali art, u dana kemm in vista tal-impieg tal-istess Nicholas Sciberras, li certament huwa wiehed redditiv minnu nniflu, kif ukoll in vista tal-akkwisti magħmulha mill-istess Sciberras, li juru li huwa f'pusizzjoni illi jagħmel akkwisti ohra bil-paga illi kellu b'mod illi l-Bord ma jarax kif tista l-ghalqa tħrin biex

jghix hajja ahjar kif ir-rikorrenti qieghda tittenta tikkonvinci lill dana il-Bord.

Illi I-Bord ma jistax ukoll ma jinnutax illi kien biss wara illi naqtghet il-kawza li kellha komntra I-istess intimati quddiem il-Prim Awla illi hasset il-bzonn tal-art meritu tal-kawza odjerna ghal uzu personali tagħha - certament, kieku kellha tan bzonn tali art, kienet tittenta tali proceduri qabel, u mhux bdiethom wara illi I-ewwel kawza tagħha ma kellhiex I-ezitu mixtieq minn naħha tagħha u saret res gudikata.

Illi għalhekk I-ewwel binarju ttentat mir-rikorrenti falla u għalhekk ma jistax certament jintlaqa minn dana il-Bord.

Ir-rikorrenti, bhala tieni argument, jghidu illi I-intimati għamlu hsara lill-propjeta' tagħha u dana peress illi ghaddew trejqa minn fuq tali għalqa, liema trejqa kienet għamlet hsara kbira lilgħalqa u tellfet hafna hamrija.

Il-provi minnha imressqa, madanakollu, jippruvaw ezattament I-oppost ta' dak illi qed jippruvaw jghidu. Dana huwa dovut għal fatt illi r-ritratti tagħhom stess juru bla-aktar mod car illi, mhux talli hemm hamrija fl-egħliqi, izda talli hemm il-qamh mizruh u I-ghalqa kienet qieghda tintuza. Apparti minn hekk, u aktar lampanti minn kollox, il-kuntratt li bih r-rikorrenti Maria Lourdes Sciberras akkwistat I-ghalqa meritu tal-kawza odjerna tindika I-ghalqa inniffisha bhala 'Tat-Trejqa', li hija indikazzjoni cara illi f'dina I-ghalqa kien hemm trejqa dejjem, u mhux kif ippruvat tħid ir-rikorrenti, li tali trejqa giet iffurmata mill-intimati.

L-intimat ressqu bizżejjed xhieda biex juru, da parte tagħhom, illi I-ghalqa in kwistjoni hija necessarja għall-ghixien tagħom filwaqt illi I-allegat hsara li dwarhom tilmeta r-rikorrenti Maria Lourdes Sciberras ma hija xejn aktar minn trejqa li kienet tesisti minn zmien missierha u li dejjem intuzat u baqghet tintuza ghall istess skop - biex jghaddu I-ingeni.

Kopja Informali ta' Sentenza

Ghalhekk, l-argument imressaq mir-rikorrenti illi l-intimat ghamlu hsara lill-propjeta' ma tregix ukoll.

Konkluzjoni

Il-Bord

Wara illi ha konsiderazzjoni tal-fatti kollha tal-kaz kif fuq spjegat

Taqta u tiddeciedi billi tilqa l-eccezzjonijet kollha tal-intimati u tichad it-talbiet kollha tar-rikorrenti

Bl-ispejjez kollha kontra taghhom.

< Sentenza Finali >

-----TMIEM-----